

പ്രവചന ശുശ്രൂഷയുടെ പ്രാധാന്യം-സാക്ഷ്യം

WFTW Malayalam 7 Novemberr 2010

www.jeevamozhikal.org

നിങ്ങൾ ദൈവത്തിന്റെ വഴി വിട്ട് (ഇടത്തോട്ടോ വലത്തോട്ടോ) പോയാൽ പിന്നിൽ നിന്നും ഇങ്ങനെയൊരു ശബ്ദം കേൾക്കും. വഴി ഇതാകുന്നു. ഇതിലെ നടന്നു കൊൾക . (യെശ. 30-20,21) ദൈവസിംഹാസനത്തിലേക്കുള്ള ഇടുങ്ങിയതും നേരേയുമായ വഴിയിൽ നിന്ന് അല്പമൊന്നു തെറ്റിയാൽ നമുക്ക് മുന്നറിയിപ്പ് നൽകുന്ന പരിശുദ്ധാത്മാവിന്റെ ശബ്ദമാണ് ഇവിടെ നാം കേൾക്കുന്നത്. ഇന്നുള്ള പല വേർപെട്ട സഭകളും സത്യത്തിന്റെ നേർ വഴിയിൽ നിന്നും ഇടത്തോട്ടോ വലത്തോട്ടോ അല്പം മാറിയൊരു വഴിച്ചാലിൽ വീണതായി കാണുന്നു.

ഒരുദാഹരണം നോക്കുക. ഒരു കൂട്ടർ ആത്മാവിന്റെ വരങ്ങൾക്ക് കൂടുതൽ പ്രാധാന്യം നൽകി ഒരു വശത്തേക്ക് ചായുമ്പോൾ മറ്റൊരു കൂട്ടർ ആത്മാവിന്റെ ഫലത്തിന് കൂടുതൽ പ്രാധാന്യം നൽകി വരങ്ങളെ പൂർണ്ണമായും അവഗണിച്ചു കൊണ്ട് മറുവശത്തേക്ക് ചായുന്നു. ഈ രണ്ടു കൂട്ടരും, ഇടത്തോട്ടോ വലത്തോട്ടോ തിരിഞ്ഞ്, നേർവഴിയിലെത്തുവാൻ പറയുന്ന ശബ്ദം കേൾക്കുന്നില്ല. രണ്ടു കൂട്ടർക്കും പ്രത്യേക താൽപ്പര്യമുള്ള ചില വചനങ്ങളുണ്ട്. അതു തന്നെ അവർ വീണ്ടും വീണ്ടും എടുക്കുന്നു. അവരെ സന്തുലിതാവസ്ഥയിൽ നിർത്തുവാൻ കഴിയുന്ന മറ്റു വേദാഗങ്ങൾ അവർ കാണുന്നില്ല. കാരണം അവർക്ക് ആ വചനങ്ങളോട് ചില മുൻവിധികളുണ്ട്. ഈ വചനങ്ങളെ അവർ നിരസിക്കുന്നതിനു കാരണം മറ്റേ കൂട്ടർ അതു ദുരുപയോഗം ചെയ്ത് തെറ്റായ ദിശയിൽ വളരെ പോയിരിക്കുന്നതിനാലാണ്. ഈ വചനങ്ങൾ അവർ മനസ്സിലാക്കുന്നത് സൂക്ഷ്മമായ ദൈവവചന പഠനത്തിലൂടെയല്ല മറിച്ച് മറു വശത്തിന്റെ പ്രവൃത്തികളോടുള്ള പ്രതികരണമായിട്ടാണ്.

യിസ്രായേൽ വഴി തെറ്റി പോകുമ്പോൾ അതു ചൂണ്ടിക്കാണിക്കുക എന്നതായിരുന്നു പഴയ നിയമ പ്രവാചകന്മാരുടെ ശുശ്രൂഷ. പരിശുദ്ധാത്മാവിന്റെ തിരുത്തൽ വചനമാണ് അവർ സംസാരിച്ചത്. അവർ സന്തുലിതമായൊരു ശുശ്രൂഷയല്ല ആഗ്രഹിച്ചത് എന്താണ് കുറവുള്ളതെന്ന് കണ്ട് അതിന് ഊന്നൽ നൽകി. അന്ന് യിസ്രായേലിൽ ദൈവത്തിന്റെ ക്രമപ്രകാരം നടക്കുന്ന കാര്യങ്ങളെക്കുറിച്ച് ആവർത്തിച്ചു പറഞ്ഞ് സമയം പാഴാക്കിയില്ല. ആ അർത്ഥത്തിൽ പറഞ്ഞാൽ പഴയ നിയമ പ്രവാചകന്മാരുടെ ശുശ്രൂഷ ഒരിക്കലും സന്തുലിതമായിരുന്നില്ല.

യിരെമ്യാവിന്റെ ഉദാഹരണമെടുക്കുക. ഒരു ഘട്ടത്തിൽ യിരെമ്യാവ് ദൈവത്തോടു പറഞ്ഞു ഒരിക്കൽ പോലും ഈ ജനത്തോട് കരുണയോടെ സംസാരിക്കുവാൻ അങ്ങനെ അനുവദിച്ചില്ല. എപ്പോഴും വിനാശം, അതിക്രമം എന്നിവ മാത്രമാണ് സംസാരിക്കേണ്ടി വരുന്നത്. (യിര. 20-8). കൃപയും സത്യവും നിറഞ്ഞ സന്തുലിതാവസ്ഥയിലുള്ള സന്ദേശങ്ങളായിരുന്നില്ല അദ്ദേഹത്തിന്റേത്. അത് ന്യായവിധി, ന്യായവിധി കൂടുതൽ ന്യായവിധി എന്നതായിരുന്നു. ഒരു ഘട്ടത്തിൽ യിരെമ്യാവിനു തന്നെ ഈ സന്ദേശം ഭാരമുള്ളതായി തീർന്നു. എന്നാൽ അവനത് പ്രസംഗിക്കാതിരിക്കുവാൻ കഴിഞ്ഞില്ല. തന്റെ സന്ദേശം മാറ്റുന്നതിനെക്കുറിച്ച് ചിന്തിച്ചപ്പോഴെല്ലാം ദൈവത്തിന്റെ ന്യായവിധിയുടെ വചനങ്ങൾ അവന്റെ ഹൃദയത്തിൽ തീ കത്തുന്നതു പോലെ ആയിരുന്നു. (യിര. 20-9) അതുകൊണ്ട് അവൻ യഹൂദയോട് നാൽപ്പത്തൊരു വർഷം തുടർച്ചയായി ന്യായവിധിയെക്കുറിച്ച് പ്രസംഗിച്ചു. യിരെമ്യാവ് തന്റെ തന്നെ യുക്തിയുടെ ശബ്ദമോ ദൈവത്തെ അറിയാത്ത മറ്റു പ്രസംഗകരുടെ ഉപദേശമോ ചെവികൊണ്ടിരുന്നെങ്കിൽ തന്റെ സന്ദേശം ഒന്നു മാറ്റി രൂപപ്പെടുത്തി കൂടുതൽ സന്തുലിതാവസ്ഥയിൽ ഉള്ളവനാകുമായിരുന്നു. അങ്ങനെ ചെയ്തിരുന്നുവെങ്കിൽ അവൻ പിന്നീട് ദൈവത്തിന്റെ പ്രവാചകൻ ആവുകയില്ല.

ഇനി പ്രവാചകനായ ഹോശയായുടെ ശുശ്രൂഷ ഒന്നു നോക്കുക അദ്ദേഹത്തിന്റെ സന്ദേശങ്ങൾ യിരെമ്യാവിന്റേതിൽ നിന്നും തികച്ചും വ്യത്യസ്തമായിരുന്നു. ഹോശയയിലൂടെ ദൈവത്തിന്റെ സന്ദേശമിതായിരുന്നു. നിങ്ങൾ എന്നെ അനുസരിക്കാതെ പിൻമാറിപ്പോയെങ്കിലും ഞാൻ എത്രമാത്രം നിങ്ങളെ സ്നേഹിച്ചു. എന്നാൽ നൂറ്റിഎൺപത് വർഷങ്ങൾക്ക് ശേഷം ജീവിച്ച യിരെമ്യാവ് ഒരിക്കലും ഹോശയയെ അനുകരിക്കാൻ ശ്രമിച്ചില്ല. ഈ പ്രവാചകൻമാരാരും പരസ്പരം അനുകരിക്കുന്നവരായിരുന്നില്ല. ഓരോരുത്തരും അവർക്ക് നൽകപ്പെട്ട ദൈവത്തിന്റെ ഹൃദയഭാരം അറിഞ്ഞിരുന്നു.

ഒരു പുതിയനിയമ പ്രവാചകൻ സ യ്ക്കെന്നാണോ കുറവുള്ളത് അതായിരിക്കും സംസാരിക്കുന്നത്. താൻ ശുശ്രൂഷിക്കുന്ന ആളുകളുടെ അപ്പോഴത്തെ ആവശ്യം അറിയുവാനുള്ള വിവേചനം ദൈവം അവന് നൽകും. എല്ലാ സ കൾക്കും ഇന്നുള്ള പ്രധാന ആവശ്യം വഴി അതല്ല, ഇതാകുന്നു എന്ന് പറയുന്ന പ്രവചന ശുശ്രൂഷയാണ്. പല പ്രാസംഗികരും തങ്ങളുടെ കേൾവിക്കാരുടെ അംഗീകാരം കിട്ടുവാൻ പുസ്തകം വായിച്ചും മറ്റുള്ളവരുടെ പ്രസംഗത്തിന്റെ ടേപ്പുകൾ കേട്ടും ആണ് പ്രസംഗം തയ്യാറാക്കുന്നത്. അവരുടെ കേൾവിക്കാർക്ക് ഒട്ടും പ്രയാസമുണ്ടാക്കാതിരിക്കുവാൻ വളരെ ശ്രദ്ധിക്കുന്നു. കാരണം അവരിൽ നിന്നും ബഹുമാനവും പാരിതോഷികങ്ങളും അവർ പ്രതീക്ഷിക്കുന്നു.

എന്നാൽ പ്രവാചകന്മാർ ദൈവത്തെ ശ്രദ്ധിച്ച് ദൈവം തന്റെ ജനത്തോട് എന്താണോ പറയുവാനാഗ്രഹിക്കുന്നത് അത് പറയുന്നു. അതുകൊണ്ട് ഒരു പ്രവാചകൻ ചിലപ്പോൾ ഒരു വിഷയം തന്നെ ആവർത്തിച്ച് സംസാരിക്കുന്നു. സ യിലുള്ള അസന്തുലിതാവസ്ഥ മാറുന്നത് വരെ അത് തുടരുന്നു. എന്നാൽ പ്രസംഗം തൊഴിലാക്കിയവർ ഒരേ കൂട്ടത്തോട് ഒരേ സന്ദേശം രണ്ടു പ്രാവശ്യം പറയുവാൻ യപ്പെടുന്നു. സഞ്ചാര പ്രസംഗികർ ഓരോ സ യിലും പ്രസംഗിച്ച വിഷയം മനസിലോ ഡയറിയിലോ കുറിച്ചു വയ്ക്കുന്നു. തങ്ങൾ വീണ്ടും വരുമ്പോൾ അതേ വിഷയം തന്നെ പ്രസംഗിക്കാതിരിക്കുവാൻ വേണ്ടിയാണ് അവർ അങ്ങനെ ചെയ്യുന്നത്.

ഈ തലമുറയിലും യഥാർത്ഥ പ്രവാചകൻമാരുടെ ആവശ്യം എത്ര വലുതാണ്.